

ಶ್ರೀ ಹೆಚ್. ಜಿ. ಗೋವಿಂದ ಗೌಡ.—ಬಹುಶಃ ಇದರ ಹಿನ್ನೆಲೆಯಲ್ಲಿ ಸಣ್ಣ ಮತ್ತು ಮಧ್ಯಮ ಹಾಗೂ ದೊಡ್ಡ ರೈತರು ಎಂದು ವಿಂಗಡಣೆ ಮಾಡಿ ಒಡೆದು ಆಳುವ ನೀತಿಯಾಗಿದೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಇದು ಒಡೆದು ಆಳುವ ನೀತಿಯಲ್ಲ, ಸರ್ಕಾರ ಕೆಲವು ದುರ್ಬಲ ವರ್ಗಗಳಿಗೆ ಅನುಕೂಲ ಮಾಡಬೇಕೆಂಬ ದೃಷ್ಟಿಯಿಂದ ವರ್ಗೀಕರಣ ಮಾಡಲಾಗಿದೆ.

ಶ್ರೀ ಸಿ. ಬೈರೇಗೌಡ.—ಸ್ವಾಮಿ, ರಾಜ್ಯದಲ್ಲಿ ೫ ಎಕರೆ ಜಮೀನು ಹೊಂದಿರತಕ್ಕ ಕುಟುಂಬಗಳು ಎಷ್ಟು ? ಎರಡೂವರೆ ಎಕರೆ ಜಮೀನು ಹೊಂದಿರತಕ್ಕ ಕುಟುಂಬಗಳು ಎಷ್ಟು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಇದಕ್ಕೆ ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ.

ಶ್ರೀ ಹೆಚ್. ಜಿ. ಗೋವಿಂದ ಗೌಡ.—ಹಾಲಿ ಇರತಕ್ಕ ಒಂದು ಪದ್ಧತಿಯಿಂದ ಭೂ ಅಭಿವೃದ್ಧಿ ಬ್ಯಾಂಕ್ ಮೂಲಕ ಸಾಲ ಪಡೆಯತಕ್ಕ ರೈತರಿಗೆ ಬಡಳಿ ಅನ್ವಯವಾಗುತ್ತದೆ. ಎರಡೂವರೆ ಎಕರೆ ನಿಗದಿ ಮಾಡುವ ಬದಲು ಹಣದ ರೂಪದಲ್ಲಿ ಸಹಾಯ ಮಾಡಿದರೆ ಅನುಕೂಲವಾಗುತ್ತದೆ, ಇದರ ಬಗ್ಗೆ ಸರ್ಕಾರದವರು ಪರಿಶೀಲನೆ ಮಾಡುತ್ತಾರೆಯೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಕೇಂದ್ರ ಸರ್ಕಾರದ ಸೂಚನೆಯನ್ನು ಉಲ್ಲಂಘನೆ ಮಾಡಿದರೆ, ನಮಗೆ ಸಹಾಯಧನ ಬರುವುದಿಲ್ಲ. ಮಾನ್ಯ ಸದಸ್ಯರ ಸಲಹೆಯನ್ನು ಕೇಂದ್ರ ಸರ್ಕಾರಕ್ಕೆ ಬರೆಯಬಹುದು.

### Details of Amrut Mahal Breed.

216 SRI B. NANJAPPA (Gandsi).—Will the Hon. Minister for Animal Husbandry, Veterinary Services and Horticulture be pleased to state.—

- The number of Amrut Mahal Breed Cattle in Animal Husbandry Department, at present,
- the number of groups classified,
- the number of category-wise animal births & deaths for the last five years,
- the number of acres of land reserved for "Amrut Mahal" Cattle,
- whether it is a fact that the Revenue Department has distributed the lands unauthorisedly ?

SRI VISWANATHA REDDY (Minister for Animal Husbandry, Veterinary Services and Horticulture).—

a) 1605.

b) Since the Amrut Mahal Cattle belong to single breed, there is no classification into groups.

c)

Year	Births	Deaths
1	2	3
1978	445	63
1979	304	150
1980	311	121
1981	198	284
1982	162	192
	1420	810

d) 53,179 acres 18 guntas.

e) In four Amrut Mahal Kavals Revenue Department has distributed lands without the consent of the Department of Animal Husbandry and Veterinary Services.

ಶ್ರೀ ಬಿ. ನಂಜಪ್ಪ.—ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ೧೬೦% ದನಗಳು ಇವೆ ಎಂದು ಹೇಳಿದ್ದೀರಿ ಅವುಗಳನ್ನು ಎಷ್ಟು ಪಂಗಡಗಳಾಗಿ ವಿಂಗಡಿಸಿ ಸಾಕುತ್ತಿದ್ದೀರಿ ?

ಶ್ರೀ ವಿಶ್ವನಾಥ ರೆಡ್ಡಿ.—ಈಗ ೫ ಕಡೆ ಸಾಕುತ್ತಿದ್ದೇವೆ.

ಶ್ರೀ ಬಿ. ನಂಜಪ್ಪ.—ಸ್ವಾಮಿ, ೧೯೭೯ ರಿಂದ ೧೯೮೨ರವರೆಗೆ ಜಾನುವಾರುಗಳು ಹೆಚ್ಚಿನ ಸಂಖ್ಯೆಯಲ್ಲಿ ಸತ್ತಿರುವುದಕ್ಕೆ ಅಮೃತ ಮಹಲ್ ಕಾವಲಿನಲ್ಲಿ ಬೆಳೆಯತಕ್ಕ ಹುಲ್ಲನ್ನು ದುರುಪಯೋಗ ಪಡಿಸಿ ಕೊಂಡಿರುವುದೇ ಕಾರಣ ಎಂದು ಕೇಳಿದ್ದೇನೆ, ಇದಕ್ಕೆ ತಮ್ಮ ಉತ್ತರವೇನು ?

ಶ್ರೀ ವಿಶ್ವನಾಥ ರೆಡ್ಡಿ.—ಅದರ ವಿವರ ನನ್ನ ಹತ್ತಿರ ಇಲ್ಲ; ಪ್ರಶ್ನೆಕವಾಗಿ ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ.

ಶ್ರೀ ಸಿ. ಬೈರೇಗೌಡ.—ಅಮೃತ ಮಹಲ್ ತಳಿ ಪ್ರಪಂಚದಲ್ಲಿಯೇ ಅತ್ಯಂತ ಉತ್ತಮವಾದಂಥ ತಳಿ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಅದು ಇತ್ತೀಚಿನ ವರ್ಷಗಳಲ್ಲಿ ಅವನತಿ ಹೊಂದುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಈ ತಳಿಯನ್ನು ಹೆಚ್ಚಿನ ಪ್ರಮಾಣದಲ್ಲಿ ಉತ್ಪಾದಿಸುವುದಕ್ಕೆ ಸರ್ಕಾರದವರು ತೆಗೆದುಕೊಂಡಿರತಕ್ಕ ಕಾರ್ಯಕ್ರಮಗಳೇನು ?

ಶ್ರೀ ವಿಶ್ವನಾಥ ರೆಡ್ಡಿ.—ಉತ್ತಮವಾದಂಥ ತಳಿ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆ. ಇದರ ಬಗ್ಗೆ ಹೆಚ್ಚಿನ ಕಳವಳಿ ವಹಿಸುವುದಕ್ಕೆ ಸರ್ಕಾರ ಪರಿಶೀಲಿಸುತ್ತಿದೆ.

ಶ್ರೀ ಬಿ. ನಂಜಪ್ಪ.—ಇದಕ್ಕೆ ಸಿಬ್ಬಂದಿ ಎಷ್ಟು ಇಟ್ಟಿದ್ದೀರಾ ? ಮತ್ತು ಎಷ್ಟು ಖರ್ಚಾಗುತ್ತದೆ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ವಿಶ್ವನಾಥ ರೆಡ್ಡಿ.—ಆ ವಿವರ ನನ್ನ ಹತ್ತಿರ ಇಲ್ಲ, ಮಾನ್ಯ ಸದಸ್ಯರು ಪ್ರತ್ಯೇಕ ಪ್ರಶ್ನೆ ಕೇಳಿದರೆ ಉತ್ತರ ಹೇಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅಮೃತ ಮಹಲ್ ಕಾವಲಿನಲ್ಲಿರುವ ಜಾಗದಲ್ಲಿ ಬೇರೆಯವರು ಅಕ್ರಮ ಸಾಗುವಳಿ ಮಾಡಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ. ಬಂದಿದ್ದರೆ, ಅದಕ್ಕೆ ಅವಕಾಶ ಏತಕ್ಕೆ ಕೊಟ್ಟಿರಿ ? ಅದನ್ನು ತಪ್ಪಿಸುತ್ತೀರಾ ?

ಶ್ರೀ ವಿಶ್ವನಾಥ ರೆಡ್ಡಿ.—ರೆವಿನ್ಯೂ ಇಲಾಖೆಯವರು ನಮ್ಮ ಅಪ್ಪಣೆ ಇಲ್ಲದೆ ಕೊಟ್ಟಿದ್ದಾರೆ ಎಂದು ಈಗಾಗಲೇ ಹೇಳಿದ್ದೇನೆ. ಇದಲ್ಲದೆ, ಬಗರ್‌ಹುಕುಂ ಸಾಗುವಳಿ ಏನು ಮಾಡಿದ್ದಾರೆ ಅದರ ಬಗ್ಗೆ ಸರ್ಕಾರ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ಸರ್ಕಾರ ವಿಚಾರ ಮಾಡುತ್ತದೆ.

ಬಬ್ಬ ಸದಸ್ಯರು.—ಆ ಜಮೀನನ್ನು ವಾಪಸು ಪಡೆಯಲಿಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ವಿಶ್ವನಾಥ ರೆಡ್ಡಿ.—ಸರ್ಕಾರ ವಿಚಾರ ಮಾಡುತ್ತದೆ.

ಒಬ್ಬ ಸದಸ್ಯರು.—ಈ ಇಲಾಖೆಯಲ್ಲಿ ನಾಲ್ಕನೇ ದರ್ಜೆ ನೌಕರರನ್ನು ಯಾವ ಆಧಾರದ ಮೇಲೆ ನೇಮಿಸಿದ್ದೀರಿ. ಇವರಿಗೆ ಸಂಬಳ ಕೊಡುತ್ತಿದ್ದಾರೋ ಅಥವಾ ಬೇರೆ ರೀತಿಯಲ್ಲಿ ಸಂಭಾವನೆ ಕೊಡುತ್ತಿದ್ದಾರೋ ? ಅಮೃತಮಹಲ್ಗೆ ಸೇರಿದಂತೆ ಜಮೀನಿಗೆ ಬೇರೆಯವರು ಬರಲಿಕ್ಕೆ ಅವಕಾಶ ಮಾಡಿಕೊಟ್ಟಿದ್ದು ಏತಕ್ಕೆ ? ಅವರಿಗೆ ಸರ್ಕಾರದ ಅನುಮತಿ ದೊರಕಿದೆಯೇ ? ಆ ಜಮೀನಿಗೆ ಯಾವ ಆಧಾರದ ಮೇಲೆ ಮಂಜೂರಾತಿ ಕೊಟ್ಟಿದ್ದೀರಾ ? ೧೯೭೮ರಲ್ಲಿ ೪೪೫ ಕರುಗಳು ಹುಟ್ಟಿವೆ ಅದರಲ್ಲಿ ೬೩ ಸಾವಾಗಿದೆ, ಇದಕ್ಕೆ ಕಾರಣ ಏನು ?

ಶ್ರೀ ವಿಶ್ವನಾಥ ರೆಡ್ಡಿ.—ಅಧ್ಯಕ್ಷರೆ, ಮಾನ್ಯ ಸದಸ್ಯರು ಏನು ಪ್ರಶ್ನೆಗಳನ್ನು ಕೇಳಿದ್ದಾರೆ ಅದು ಈ ಪ್ರಶ್ನೆಯಲ್ಲಿ ಉದ್ಭವವಾಗುವುದಿಲ್ಲ. ಅದಕ್ಕೆ ಪ್ರತ್ಯೇಕ ಪ್ರಶ್ನೆ ಕೇಳಿದರೆ ಉತ್ತರ ಕೊಡಬಹುದು.

ಒಬ್ಬ ಸದಸ್ಯರು.—ಅಮೃತಮಹಲ್ ಕಾವಲಿನಲ್ಲಿ ಅಕ್ರಮ ಸಾಗುವಳಿ ಮಾಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ವಿಶ್ವನಾಥ ರೆಡ್ಡಿ.—ಸರ್ಕಾರದ ಗಮನಕ್ಕೆ ಬಂದಿದೆ. ಅದರ ಬಗ್ಗೆ ಏನು ಕ್ರಮ ತೆಗೆದು ಕೊಳ್ಳಬೇಕೋ ಅದನ್ನು ಸರ್ಕಾರ ವಿಚಾರ ಮಾಡುತ್ತಿದೆ.

ಒಬ್ಬ ಸದಸ್ಯರು.—ಏನು ಕ್ರಮ ತೆಗೆದುಕೊಂಡಿದ್ದೀರಾ ?

ಶ್ರೀ ವಿಶ್ವನಾಥ ರೆಡ್ಡಿ.—ಸರ್ಕಾರ ವಿಚಾರ ಮಾಡುತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಒಂದು ಇಲಾಖೆ ಮಾಡಿದ ಅನ್ವಯವನ್ನು ಇನ್ನೊಂದು ಇಲಾಖೆ ಸರಿಪಡಿಸುವುದಕ್ಕೆ ಆಗುವುದಿಲ್ಲವೇ ? ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಸ್ಪಷ್ಟವಾಗಿ ಉತ್ತರ ಕೊಡಬೇಕು.

ಶ್ರೀ ಮಲ್ಲಿಪ್ಪ.—ಗೋಮಾಳಗಳನ್ನು ಜಮೀನು ಇಲ್ಲದವರಿಗೆ ವಿತರಣೆ ಮಾಡಿರುವುದರಿಂದ ಅಲ್ಲಿ ದನಕರುಗಳಿಗೆ ಮೇಯಲಿಕ್ಕೆ ತೊಂದರೆಯಾಗಿದೆ. ಈ ಬಗ್ಗೆ ಸರ್ಕಾರ ಕ್ರಮ ತೆಗೆದುಕೊಂಡು ದನಕರುಗಳಿಗೆ ಮೇಯಲಿಕ್ಕೆ ಅನುಕೂಲ ಮಾಡಿಕೊಡುತ್ತೀರಾ ?

ಶ್ರೀ ವಿಶ್ವನಾಥ ರೆಡ್ಡಿ.—ಅಧ್ಯಕ್ಷರೆ, ಮಾನ್ಯ ಕೃಷ್ಣನ್ ಅವರು ಕೇಳಿದ ಪ್ರಶ್ನೆಗೆ ಸರ್ಕಾರ ಪರಿಶೀಲನೆ ಮಾಡುತ್ತದೆ. ಒಂದು ಡಿಪಾರ್ಟ್‌ಮೆಂಟ್‌ನವರು ಕೊಟ್ಟಿರುವುದನ್ನು ಇನ್ನೊಂದು ಡಿಪಾರ್ಟ್‌ಮೆಂಟ್‌ನವರು ಕಸಿದುಕೊಳ್ಳುವುದಕ್ಕೆ ಬರುವುದಿಲ್ಲ. ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ಮಾಡುತ್ತೇವೆ. ಇನ್ನು ಮಾನ್ಯ ಮಲ್ಲಿಪ್ಪನವರ ಪ್ರಶ್ನೆ ಇದಕ್ಕೆ ಸಂಬಂಧಪಡುವುದಿಲ್ಲ. ಅವರು ಬೇರೆ ಪ್ರಶ್ನೆ ಕೇಳಿದರೆ ನಾನು ಉತ್ತರ ಕೊಡುತ್ತೇನೆ.

ಶ್ರೀ ಬಿ. ನಂಜಪ್ಪ.—ರೆವಿನ್ಯೂ ಇಲಾಖೆಯವರು ಈ ಜಮೀನನ್ನು ಅಕ್ರಮವಾಗಿ ಸಾಗುವಳಿ ಮಾಡಿರುವವರಿಗೆ ಕೊಟ್ಟಿರುವುದು ಎಲ್ಲರಿಗೂ ಗೊತ್ತಿದೆ. ತಮಗೆ ಅದನ್ನು ವಾಪಸ್ಸು ತೆಗೆದು ಕೊಳ್ಳುವುದಕ್ಕೆ ಶಕ್ತಿ ಇಲ್ಲವೇ ? ಇಲ್ಲ ಹಾಗೆ ಅವರನ್ನು ಕನ್‌ಫರಮ್ ಮಾಡುತ್ತೀರಾ ? ದಯವಿಟ್ಟು ಮಾನ್ಯ ಮಂತ್ರಿಗಳು ಸ್ಪಷ್ಟವಾಗಿ ಉತ್ತರ ತಿಳಿಸಬೇಕು.

ಶ್ರೀ ವಿಶ್ವನಾಥ ರೆಡ್ಡಿ.—ಇದರ ಬಗ್ಗೆ ಪ್ರತ್ಯೇಕವಾದ ವಿಧೇಯಕ ತರಬೇಕೆಂದು ಸರ್ಕಾರ ಪರಿಶೀಲಿಸುತ್ತಿದೆ. ಅದು ಬಂದಮೇಲೆ ಸರಿಯಾಗಬಹುದು.

ರಾಜಾಜಿನಗರದಲ್ಲಿ ಪಶುವೈದ್ಯ ಶಾಲೆಯನ್ನು ತೆರೆಯುವ ಬಗ್ಗೆ.

೨೧೭. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಪಶುಸಂಗೋಪನ, ಪಶುವೈದ್ಯ ಸೇವೆ ಹಾಗೂ, ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಬೆಂಗಳೂರು ನಗರದಲ್ಲಿ ಹಾಲು ಕೊಡತಕ್ಕಂತ ಹಸು, ಮತ್ತು ಎಮ್ಮೆಗಳ ಸಂಖ್ಯೆಯನ್ನು ಗಣತಿ ಮಾಡಲಾಗಿದೆಯೇ ?